

गंगा पर बनने वाले पुल के लिए एजेंसी का चयन, तीन से चार माह में शुरू होगा काम

# मोकामा में छह लेन पुल का रास्ता साफ

पटना | हिन्दुस्तान ब्यूरो

राज्य में गंगा पर नए पुलों की शृंखला में मोकामा पुल का नाम भी शुमार होने वाला है। कई वर्षों से लटके इस पुल के निर्माण का रास्ता साफ हो गया है। अगले तीन महीने में गंगा पर मोकामा के राजेन्द्र सेतु के समानांतर नए पुल का काम शुरू हो जाएगा। गंगा पर छह लेन का यह दूसरा पुल होगा। इसके पहले कच्ची दरगाह और बिदुपुर के बीच छह लेन का पुल बनना शुरू हो चुका है।

चार बार टेंडर रद्द होने के बाद गंगा पर नए मोकामा पुल के लिए निर्माण एजेंसी का चयन हो चुका है। इसके पहले कभी पुल में रेलवे भाग को जोड़ने के लिए तो कभी जहाज सेवा को देखते हुए पुल की डिजाइन बदलने के लिए टेंडर रद्द हुआ। इस बार सभी विभागों का क्लियरेंस लेने के बाद पुल का टेंडर छह लेन का हुआ और एजेंसी का चयन हो गया।

**पहले चार लेन का बनना था पुल :** यह पुल पहले चार लेन का बनना था।

## पुल से जुड़े तथ्य

- 8.15 किमी है पुल की लंबाई
- 785 करोड़ लगेंगे निर्माण में
- 571 करोड़ लागत थी पहले



## गंगा पर एक दर्जन पुलों की शृंखला

बिक्रमशिला पुल, भागलपुर	कार्यरत	बख्तियारपुर-ताजपुर पुल	निर्माणाधीन
महात्मा गांधी सेतु, पटना	कार्यरत	कच्ची दरगाह-बिदुपुर पुल	निर्माणाधीन
बक्सर गंगा पुल	कार्यरत	अगवानी घाट-सुल्तानगंज पुल	निर्माणाधीन
राजेन्द्र पुल मोकामा	कार्यरत	बक्सर में नया पुल	स्वीकृत
आरा-छपरा सड़क पुल	कार्यरत	भागलपुर में नया पुल	स्वीकृत
दीघा रेल सह सड़क पुल	कार्यरत	मोकामा में नया पुल	टेंडर स्वीकृत

बाद में सरकार ने ट्रैफिक के दबाव को देखते हुए इसकी चौड़ाई बढ़ाने का फैसला किया। इस पुल की लंबाई 8.15 किमी होगी। इसके अलावा पहुंच पथ होगा। एजेंसी का चयन सिर्फ पुल निर्माण के लिए हुआ है। पहुंच पथ के लिए

अलग से एजेंसी का चयन होगा।

**तीन साल में पूरा होगा :** राष्ट्रीय उच्च पथ प्राधिकरण के अनुसार पुल औंटा से सेमरिया घाट के बीच बनेगा। इसका निर्माण तीन साल में पूरा हो जाएगा। पुल को लिंक करने वाली बख्तियारपुर-

## ये होगा फायदा

- इस नए पुल के बनने से राजेन्द्र सेतु पर बोझ कम होगा
- इस 6 लेन के पुल से उत्तर बिहार के पूर्वी इलाकों को ज्यादा लाभ होगा
- दक्षिण बिहार से उत्तर बिहार का आवागमन आसान हो जाएगा
- पटना शहर और गांधी सेतु पर बोझ कम होगा, जाम से निजात मिलेगी
- झारखंड से बरौनी मालवाहक वाहनों का आवागमन आसान होगा

04

बार टेंडर रद्द हो चुका है, इस बार सभी विभागों से मिला क्लियरेंस

03

साल में औंटा से सेमरिया घाट के बीच बनकर पूरा होगा पुल का काम

“ मोकामा में गंगा पर छह लेन के पुल निर्माण के लिए एजेंसी का चयन हो गया। मोकामा में गंगा पर छह लेन के पुल निर्माण के लिए एजेंसी का चयन हो गया। अगले तीन महीने में सतह पर काम शुरू हो जाएगा।

- नंद किशोर यादव, पथ निर्माण मंत्री

मोकामा और सिमरिया-खगड़िया सड़क का टेंडर पहले ही कर दिया गया है। लगभग 120 किमी की इस सड़क को एनएचएआई ने तीन भागों में बांटा है। एक भाग गंगा पर पुल का है। शेष दो भाग गंगा के दोनों पार की सड़कों का है।